



ظاہر تو یہی ہوتا ہے اور اس کا بہت تجربہ بھی ہے کہ جو سوال میں بیان کیا گیا ہے وہ دونوں چیز آپس میں تعارض نہیں رکھتیں؛ بلکہ دونوں کا اٹھا کرنا ممکن ہے کہ انسان شادی بھی کرے اور والدین کی خدمت بھی

لہذا والدین کی ضروریات پوری کرنا اور ان کی دیکھ بھال اور خدمت کرنا اور ان کے ساتھ صلہ رحمی اور بہتر سلوک کرنا اس بات کا محتاج نہیں کہ آپ اپنی زندگی ان کے لیے وقف کر دیں، اور پھر آپ تو جوانی کی عمر میں ہیں؛ صرف یہ دیکھیں کہ آپ کے والدین کو کس چیز کی ضرورت ہے اگر انہیں آپ کی خدمت کی ضرورت ہے اور وہ خود اپنی دیکھ بھال نہیں کر سکتے اور آپ کے چھوٹے بھائی ان کی خدمت نہیں کر سکتے تو آپ سے مطلوب یہی ہے کہ آپ کوئی ایسا خانوادہ تلاش کریں جو آپ کو اپنے والدین کی خدمت کی اجازت دے

آپ ایسا خانوادہ اختیار نہ کریں جو آپ کو آپ کے علاقے اور شہر سے کہیں اور لے جائے، بلکہ اس کے بدلے ایسا خانوادہ اختیار کریں جو اسی علاقے اور شہر کا رہنے والا ہو اور اس کا گھر آپ کے والدین کے گھر کے جتنا زیادہ قریب ہو یہ بہتر اور افضل ہے، تاکہ آپ آسانی سے اپنے والدین کی ضروریات کا خیال رکھ سکیں اور ان کی خدمت کر سکیں

آپ ایسا خانوادہ اختیار کریں جو اخلاق حسنہ کا مالک ہو اور نرم طبیعت کا مالک ہو تاکہ آپ کی والدین کی خدمت میں آپ کا مدد و معاون بن سکے اور آپ کو ایسا کرنے سے منع نہ کرے

اس کے ساتھ ساتھ یہ بھی کہ اگرچہ والدین بڑی عمر کے ہیں لیکن اکثر طور پر روزانہ ان کے پاس جانے کی ضرورت نہیں ہو سکتی بلکہ آپ معاملات کو منظم و مرتب کریں تاکہ ان کا بہتر طریقہ سے خیال رکھا جاسکے

بہر حال ہمارے خیال کے مطابق تو ان تفصیل کو منظم اور مرتب کرنا ممکن ہے، اور ان شاء اللہ بہت آسان بھی ہے

اور اگر انہیں مالی معاونت کی بھی ضرورت ہے یا آپ کے بھائیوں کو مالی معاونت کی ضرورت ہے، تو آپ بھدر استطاعت ان کی معاونت کر سکتی ہیں، اگر آپ ملازمت کرتی ہوں تو اپنی تنخواہ سے والدین اور بھائیوں کو کچھ رقم دے دیں، اور آپ کو حق ہے کہ اپنے خاوند سے شادی کے وقت شرط رکھیں کہ وہ آپ کو ملازمت کرنے سے نہیں روکے گا اور آپ کو اپنے والدین اور بھائیوں کی معاونت سے منع نہیں کریگا

اور اگر فرض کریں کہ شادی کے بعد آپ کل اپنے والدین اور بھائیوں کو مالی تعاون کم ہو جاتا ہے، تو امید ہے کہ اللہ سبحانہ و تعالیٰ ان کے لیے رزق کے دروازے کھول دے اور نعم البدل عطا فرمادے

اور اگر وہ آپ کے چھوٹے بھائیوں کو تعلیم نہیں دلا سکتے چاہے آپ کی معاونت کے علاوہ کہیں اور سے بھی معاونت حاصل ہونے کے باوجود تعلیم نہ دلا سکیں تو ظاہر یہی ہوتا ہے کہ آپ کی شادی اور آپ کل اپنے نفس کو عصمت والا بنانا آپ کل اپنے بھائیوں کی تعلیم میں معاونت کرنے پر مقدم ہے آپ کا شادی کرنا افضل اولیٰ اور بہتر ہے

یہ علم میں رکھیں کہ جب بندہ اپنے مسلمان بھائی کی مدد کرتا ہے تو اللہ سبحانہ و تعالیٰ بھی اپنے بندے کی مدد فرماتا ہے، تو پھر جب آپ اپنے بھائیوں اور والدین کی مدد کرنے کا عزم رکھتی ہیں تو اللہ کی مدد ضرور شامل حال ہوگی

ہمارا خیال نہیں بلکہ ہمیں یقین ہے کہ اللہ سبحانہ و تعالیٰ آپ کو اپنے فضل و کرم سے اپنے والدین کی خدمت کرنے کا موقع دے گا اور کبھی محروم نہیں کریگا، اور آپ کے لیے ہر مشکل اور تنگی سے آسانی پیدا فرمائے گا

اللہ سبحانہ و تعالیٰ کا فرمان ہے :

جو کوئی بھی اللہ تعالیٰ کا تقویٰ اور پرہیزگاری اختیار کرتا ہے اللہ تعالیٰ اس کے لیے نکلنے کی راہ بنا دیتا ہے، اور اسے رزق بھی وہاں سے دیتا ہے جہاں سے اسے وہم و گمان بھی نہیں ہوتا اور جو کوئی بھی اللہ تعالیٰ پر توکل اور بھروسہ کرتا ہے تو اللہ تعالیٰ اس کے لیے کافی ہو جاتا ہے، یقیناً اللہ تعالیٰ اپنا کام پورا کر کے ہی رہے گا، اللہ تعالیٰ نے ہر چیز کا ایک اندازہ مقرر کر رکھا



سے الطلاق (2-3)۔

واللہ اعلم

اسلام سوال و جواب

167116